

సభాపర్వం - ఛర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
చతుర్వింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత

జరాసంధవధాఖ్యవర్వణి చతుర్వింశోఽధ్యాయః

వైశంపాయన ఉవాచ

ఏవముక్తస్తదా భీమః జరాసంధమరిందమః ।

ఉత్తిష్య భ్రామయామాస బలవంతం మహాబలః ॥ 24-8 ॥

తతస్తు భగవాన్ కృష్ణః జరాసంధ జిఘాంసయా ।

భీమసేనం సమాలోక్య నలం జగ్రాహ పాణినా ।

ద్విధా చిచ్ఛేద వై తత్తు జరాసంధవధం ప్రతి ॥ 24-9 ॥

భ్రామయిత్వా శతగుణం జానుభ్యాం భరతర్షభ ।

బభంజ పృష్ఠం సంక్షిప్య నిష్పిష్య విననాద చ ॥ 24-10 ॥

కరే గృహీత్వా చరణం ద్విధా చక్రే మహాబలః ॥ 24-11 ॥

పునః సంధాయ తు తదా జరాసంధః ప్రతాపవాన్ ।

భీమేన చ సమాగమ్య బాహుయుద్ధం చకార హ ॥ 24-12 ॥

తయోః సమభవద్యుద్ధం తుములం రోమహర్షణమ్ ।

సర్వలోకక్షయకరం సర్వభూతభయావహమ్ ॥ 24-13 ॥

పునః కృష్ణస్తమిరిణం ద్విధా విచ్ఛిద్య మాధవః ।

వ్యత్యస్య ప్రాక్షిపత్ తత్తు జరాసంధ వధేప్పయా ॥ 24-14 ॥

భీమసేనస్తదా జ్ఞాత్వా నిర్నిభేద చ మాగధమ్ ।

ద్విధా వ్యత్యస్య పాదేన ప్రాక్షిపచ్చ ననాద హ ॥ 24-15 ॥

శుష్కమాంసాస్థిమేదస్త్వగ్ భిన్నమస్తిష్కపిండకః ।

శవభూతస్తదా రాజన్ పిండీకృత ఇవా బభో ॥ 24-16 ॥

తస్య నిష్పిష్యమాణస్య పాండవస్య చ గర్జతః ।

అభవత్తుములో నాదః సర్వప్రాణిభయంకరః ॥ 24-17 ॥

విత్రేసుర్మాగధాః సర్వే స్త్రీణాం గర్భాశ్చ సుస్రువుః ।
భీమసేనస్య నాదేన జరాసంధస్య చైవ హ ॥ 24-18 ॥

కిం ను స్యాద్ధిమవాన్నిన్నః కింనుస్విద్ధీర్యతే మహీ ।
ఇతి వై మాగధా జజ్ఞః భీమసేనస్య నిఃస్వనాత్ ॥ 24-19 ॥

తతో రాజ్ఞః కులద్వారి ప్రసుప్తమివ తం నృపం ।
రాత్రౌ గతాసుముత్స్రుజ్య నిశ్చక్రమురరిందమాః ॥ 24-20 ॥

* ధర్మస్య విజయోఽస్తు * * అధర్మస్య నాశోఽస్తు *
* ప్రాణిషు సద్భావనాఽస్తు * * విశ్వస్య కళ్యాణమస్తు *

జరాసంధరథం కృష్ణః యోజయిత్వా పతాకినం ।
ఆరోప్య భ్రాతరౌ చైవ మోక్షయామాస బాంధవాన్ ॥ 24-21 ॥

**ఇతి శ్రీమహాభారతే సభాపర్వాంతర్గత
జరాసంధవధాఖ్యపర్వణి చతుర్వింశాధ్యాయే చతుర్దశశ్లోకాః**



సుభాషితమ్

తన్తవోప్యాయతా నిత్యం తన్తవో బహులాస్సమాః ।
బహూన్ బహుత్వాదాయాసాన్ సహస్త్రిత్యుపమా సతామ్ ॥
ఆదిత్యస్యోదయస్తాత తాంబూలం భారతి కథా ।
ఇష్టా భార్యా సుమిత్రం చ అపూర్వాణి దినే దినే ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

